

مولانا عبدالحق رضوی کی تصنیف لطیف تذکرہ مشائخ قادریہ برحقیقہ مقدمہ

تقدیم بر تذکرہ مشائخ قادریہ

اللَّهُ رَبُّ مُحَمَّدٍ صَلَّى عَلَيْهِ وَسَلَّمَ

نَحْنُ عِبَادُ مُحَمَّدٍ صَلَّى عَلَيْهِ وَسَلَّمَ

سلاسل طریقت صدر اسلام میں جب کہ تصوف نے ابھی تک باقاعدہ شکل اختیار نہ کی، صوفیاء کا لین کے جن سلاسل طریقت نے مخلوق الہی کی راہنمائی فرمائی، ان میں سے دس سلاسل نے خاص شہرت پائی۔ صوفیہ کے سلاسل کا یہ اختلاف معاملات، مجاہدات اور ریاضات کے انداز کا اختلاف تھا۔ اصول شرع اور عقائد اسلام میں سبھی متفق تھے۔

قدوة العارفين حضرت ابو الحسن سید علی بن عثمان الجلابی معروف بہ حضور داتا گنج بخش دس اللہ رہ (م صفر ۲۵۶ھ) اپنی کتاب مستطاب فیض انتساب کشف المحجوب میں مذکورہ سلاسل طریقت کا تفصیلی تذکرہ فرماتے ہیں۔ ذیل میں کشف المحجوب کے حوالہ سے ان سلاسل طیبہ کا ذکر اختصار سے کیا جاتا ہے۔

(۱) **محاسبیہ** حضرت ابو عبد اللہ الحارث بن عبد اللہ المحاسبی رضی اللہ تعالیٰ عنہ سے منسوب ہے۔ آپ اپنے زمانہ میں باتفاق علماء مقبول النفس اور مقبول النفس تھے۔ اصول و فروع اور حقائق کے علوم کے عالم تھے۔ تجرید و توحید میں ان کا قول ظاہری و باطنی معاملات کی صحت کا ہے۔ (۱)

(۲) **قصاریہ** حضرت ابو صالح بن حمدون بن عمار القصار رضی اللہ تعالیٰ عنہ کی طرف منسوب ہے۔

آپ علماء میں بزرگ اور اس طریق کے سردار تھے۔ آپ کا طریقہ ملامت کا اظہار تھا۔ معاملات میں آپ کا کلام عالی ہے۔ (۲)

(۳) **طیفوریہ** کی نسبت حضرت ابو یزید طیفور بن عیسیٰ بن سروشاں بسطامی رضی اللہ عنہ کی طرف ہے۔

آپ صوفیہ کے سردار اور بزرگ تھے۔ آپ کا طریقہ غلبہ حال اور سکر تھا۔ (۳)

(۴) **جنیدیہ** کی نسبت حضرت ابو القاسم جنید بن محمد رحمۃ اللہ علیہ کی طرف ہے۔ آپ کو اپنے

زمانہ میں طاؤس العلماء، سید الطائفہ اور صوفیہ کے ائمہ کے امام کہا جاتا تھا۔ آپ کا طریق، برخلاف طیفوریہ، صحو پڑنی ہے۔

صحو عبارت از صحت حال است با حق و سکر عبارت است از فرط شوق و غایت محبت۔

حق تعالیٰ کے ساتھ صحت حال صحو کہلاتا ہے اور فرط شوق و غایت محبت، سکر ہے۔ (۴)

(۵) **نوریہ** حضرت ابو الحسین احمد بن محمد نوری رحمۃ اللہ علیہ کی طرف منسوب ہے۔ آپ صوفی

علماء کے صدر اور نور سے زیادہ مشہور تھے۔ گروہ صوفیاء میں آپ کے مناقب روشن ہیں اور دلائل مضبوط۔ (۵)

(۶) **سہیلیہ** کی نسبت حضرت سہیل بن عبداللہ تستری رحمۃ اللہ علیہ کی طرف ہے۔ آپ صوفیاء کرام

میں سے عظیم المرتبت اور بزرگ تھے۔ آپ اپنے زمانہ میں سلطان تصوف اور طریقت کے مشکل مسائل کو حل فرمانے والے تھے۔ (۶)

(۷) **حکیمیہ** حضرت ابو عبد بن علی الحکیم الترمذی کی طرف منسوب ہے۔ آپ جملہ علوم ظاہری

و باطنی میں امام زمانہ تھے۔ آپ کی بے شمار تصانیف ہیں۔ (۷)

(۲) کشف الکجب، طبع سر قدس ص ۲۲۲ (۳) ایضاً ص ۲۲۷ (۴) ایضاً ص ۲۳۲

(۵) ایضاً ص ۲۳۲ (۶) ایضاً ص ۲۳۰ (۷) ایضاً ص ۲۵۸

(۸) **خزاریہ** کی نسبت حضرت ابو سعید خزاری رضی اللہ تعالیٰ عنہ کی طرف ہے۔ تصوف میں آپ کی

مشہور تصانیف ہیں۔ تجرید اور مخلوق سے انقطاع میں آپ عظیم الشان تھے۔ (۸)

(۹) **خفییہ** حضرت ابو عبد اللہ محمد بن خفیف شیرازی رضی اللہ تعالیٰ عنہ کی طرف منسوب ہیں۔ گروہ

صوفیہ کے آپ سردار و مقتداء ہیں۔ اپنے وقت میں عزیز اور علوم ظاہری و باطنی کے عالم تھے۔ آپ کی بے شمار تصانیف مشہور و معروف ہیں۔ علم طریقت میں آپ کے فنون اور مناقب اتنے مشہور ہیں کہ ان تمام کا جمع کرنا مشکل ہے۔ (۹)

(۱۰) **سیاریہ** حضرت ابو عباس سیاری رضی اللہ تعالیٰ عنہ کی طرف منسوب ہے۔ آپ مرو کے امام

تھے۔ تمام علوم میں عالم اور حضرت ابو بکر واسطی رضی اللہ تعالیٰ عنہ کے پیرو تھے۔ (۱۰)

سلاسل طریقت کی خدمات چوتھی صدی ہجری کے اواخر اور پانچویں صدی ہجری کے اوائل

تک عالم اسلام میں ان مقبول طرق تصوف نے جو علمی و روحانی مقام پیدا کر لیا تھا، وہ تاریخ اسلام کا زریں باب ہے۔ ان ارباب طریقت نے محراب و منبر کو عرفان الہیہ کا منبع بنا دیا اور اسرار دینیہ اور حقائق حقہ کا بیان ان کی تبلیغ کا ذریعہ بنا۔

اس زمانہ میں اسلامی سلطنت کی سرحدیں چین، روس، افریقہ اور دیار مغرب تک پہنچ

چکی تھیں۔ فاتحین اسلام نے اسلامی عظمت کے پرچم عالم اسلام میں لہرا دیئے۔ بایں جاہ و حشمت

یہ شاہان اسلام خود ارباب طریقت کے ایسے گرویدہ و شیفتہ تھے کہ صوفیہ کرام کی خانقاہوں پر

عقیدت و محبت سے حاضر ہوتے، ان سے فیوض و برکات حاصل کرتے اور اپنی مشکلات ان سے

(۸) کشف الحجاب، طبع سمرقند ص ۲۹۵

(۱۰) ایضاً ص ۳۰۴

(۹) ایضاً ص ۳۰۰

حل کرواتے۔ اس دور میں صوفیاء کرام کے اثر کی ہمہ گیر عظمت کا اندازہ اس امر سے کیا جاسکتا ہے کہ شاہی خاندان کی مستورات بھی اربابِ طریقت سے بہرور ہوتی تھیں۔

ذیلی شاخیں اس دور میں مذکورہ بالا دس سلاسل طریقت نے کافی شہرت حاصل کر لی تھی۔ علاوہ ازیں ان کی ذیلی شاخوں.....☆ ملامتیہ.....☆ قلندریہ.....☆ رفاعیہ.....☆ جلالیہ.....☆ جمالیہ.....☆ زینتیہ.....☆ روشنیہ.....☆ خلوتیہ.....☆ شازلیہ.....☆ شطاریہ.....☆ بکریہ.....☆ خواطویہ.....☆ جوہریہ.....☆ دنائیہ.....☆ مکیہ.....☆ ہاشمیہ.....☆ عینیہ.....☆ قاسمیہ.....☆ کبریہ.....☆ وغیرہ سلاسل طریقت نے اطرافِ عالم میں رشد و ہدایت کے مراکز قائم کر لئے۔

چار معروف سلاسل ان تمام سلاسل طریقت نے رفتہ رفتہ ان چار مشہور سلاسل کی شکل اختیار کر لی جو آج قادریہ، چشتیہ، نقشبندیہ، اور سہروردیہ کے نام سے معروف ہیں۔ یا یوں کہہ لیجئے کہ تمام سلاسل نے ان مؤخر الذکر سلاسل میں اپنا ادغام کر لیا اور ہر سلسلہ اب انہی کی طرف مائل ہے۔

جیسا کہ صدر اسلام میں ائمہ مجتہدین کی کثیر تعداد تھی۔ ان کے تبعین کی کثیر تعداد بھی موجود تھی، مگر شدہ شدہ ائمہ مجتہدین کے صرف چار معروف سلاسل نے استقرار حاصل کر لیا۔ علماء نے لکھا ہے کہ اب ہر مسلمان پر واجب ہے کہ وہ ان میں سے کسی ایک کی تقلید کرے، اس کے بغیر گمراہی ہے، اسی طرح صوفیاء کا بھی اس زمانہ میں یہی قول راجح ہے کہ ان چاروں سلاسل طریقت میں سے کسی ایک کے ساتھ وابستہ ہو جائے۔

اکابرین سلاسل اربعہ

- ☆ سلسلہ قادریہ غوث الثقلین سید ابومحمّد محمدی الدین عبدالقادر جیلانی (متوفی ۵۹۱ھ)
- ☆ سلسلہ سہروردیہ شیخ الشیوخ ابو حفص شہاب الدین سہروردی (متوفی ۶۳۲ھ)
- ☆ سلسلہ چشتیہ سلطان الہند خواجہ سید معین الدین سنجر اجمیری (متوفی ۶۳۲ھ)
- ☆ اور سلسلہ نقشبندیہ شیخ المشائخ بہاء الدین محمد نقشبند (متوفی ۹۱۷ھ) قدس امراہم کے اسماء گرامی سے منسوب ہوا۔

سلسلہ قادریہ کی مرکزیت تصوف کے ان چار مؤخر الذکر سلاسل طریقت میں سلسلہ عالیہ قادریہ قدیم ترین سلسلہ ہے۔ حضور غوث العالم قدس برہ قدیم سلاسل طریقت میں سے سلسلہ جنید یہ کے فرد فرید ہیں، جو سید الطائفہ طاؤس العلماء حضرت جنید بغدادی رضی اللہ تعالیٰ عنہ سے منسوب ہے۔ اس سلسلہ کی نمایاں خصوصیت سچو ہے۔ جوان کے عالی ظرف ہونے کی علامت ہے۔

سلسلہ سہروردیہ جس میں فخر الدین عراقی، مصلح الدین شیرازی، امیر حسینی ہروی اور بہاء الدین زکریا ملتانی قدس سرہم نے ممتاز مقام حاصل کیا، نے بھی حضور سید غوث العالم سے اکتساب فیض کیا۔

سلسلہ چشتیہ کے بزرگ غریب نواز اجمیری قدس سرہ، حضور غوث اعظم کے فیضان سے وافر حصہ لے کر برصغیر تشریف فرما ہوئے اور روحانی خانقاہ کا سلسلہ شروع کیا۔ سلسلہ نقشبندیہ کے صوفیاء کرام نے بھی سلسلہ قادریہ سے اکتساب فیض کیا۔

مرجع اولیاء غوث اعظم حضور سیدنا غوث اعظم رضی اللہ تعالیٰ عنہ کی ذات مجمع برکات قدسی صفات سے اولیاء کاملین متقدمین و متاخرین نے اکتساب فیضان کیا، اور اس امر کا اعتراف بھی کیا۔ بے شمار شواہد کتب ارباب طریقت میں موجود ہیں۔ بلکہ علماء نے لکھا ہے کہ جس کسی کو ظاہری یا

باطنی فیض ملا ہے سید غوث اعظم کی وساطت سے ملا ہے، خواہ اسے معلوم ہو یا نہ ہو۔ کوئی ولی آپ کی مہر تصدیق کے بغیر منظور و معتبر نہیں ہو سکتا۔ حق تعالیٰ نے آپ کو وہ مقام عطا فرمایا ہے کہ تمام تصرفات کی باگ ڈور آپ کے ہاتھ میں دے دی ہے، جسے چاہیں کسی منصب ولایت پر مقرر فرمادیں اور جسے چاہیں معزول فرمادیں۔

بادشاہی دو جہاں را قادری
غیر تو کس را نہ زہد قادری
اللہ اللہ چہ عظیم وچہ رفیع القدر است
غوث اعظم کہ جہاں بندہ فرمان ویست
ہر کہ در پیش تو اے شاہ جہاں بندہ نہ شد
خسر دنیا والآخرة در شان ویست

مقامِ نبوت زبدۃ الاصفیاء عمدۃ الاتقیاء حضرت مجدد الف ثانی شیخ احمد فاروقی و سرہندی قدس سرہ حضور غوث اعظم کی عظمتِ رفیعہ اور مناصبِ علیہ کو اپنے ایک مکتوب میں بیان فرماتے ہیں۔ اختصار کے پیش نظر اس کا اردو ترجمہ پیش خدمت ہے۔

وہ راستے جو اللہ تعالیٰ کی طرف پہنچانے والے ہیں، دو ہیں۔ ایک وہ راہ ہے جو قربِ نبوت سے تعلق رکھتی ہے (علیٰ ربہا الصلوٰۃ والسلام) اور اصل الاصل تک پہنچانے والی ہے۔ اس راہ سے واصل ہونے والے اصل میں تو انبیاء علیہم الصلوٰۃ والتسلیات ہیں اور ان کے صحابہ اور باقی امتوں میں سے جس کو بھی اس دولت سے نوازیں۔ اگرچہ وہ تھوڑے ہوتے ہیں، بلکہ بہت ہی تھوڑے..... اور اس راہ

میں تو وسط وحیلوت نہیں، جو بھی ان واصلیں میں سے فیض حاصل کرتا ہے وہ بغیر کسی وسیلے کے اصل سے حاصل کر سکتا ہے اور کوئی دوسرے کی راہ میں حائل نہیں ہوتا۔

اور ایک راہ وہ ہے جو قرب ولایت سے تعلق رکھتی ہے۔ اقطاب، اوتاد، اور بدلاء و نجباء اور عام اولیاء اللہ اسی راہ سے واصل ہیں، اور راہ سلوک اسی راہ سے عبارت ہے۔ بلکہ جذبہ متعارفہ بھی اسی میں داخل ہے اور اس راہ میں تو وسط وحیلوت ثابت ہے اور اس راہ کے واصلیں کے پیشواؤں، سرداروں اور ان کے بزرگوں کے منبع فیض حضرت علی المرتضیٰ کرم اللہ وجہہ الکریم ہیں اور یہ عظیم الشان (سلسلہ) ان سے تعلق رکھتا ہے۔ اس راہ میں گویا رسول اللہ ﷺ کے دونوں قدم مبارک حضرت علی رضی اللہ تعالیٰ عنہ کے مبارک سر پر ہیں اور حضرت فاطمہ اور حضرات حسین رضی اللہ تعالیٰ عنہم ان مقامات میں ان کے شریک ہیں۔

میں سمجھتا ہوں حضرت امیر (علی رضی اللہ تعالیٰ عنہ) اپنی جسدی پیدائش سے پہلے بھی اسی مقام کے مجاوداوی تھے۔ جیسا کہ آپ جسدی پیدائش کے بعد ہیں اور جس کو بھی فیض و ہدایت اس راہ سے پہنچی، ان کے ذریعہ سے پہنچی۔ کیونکہ وہ اس راہ کے آخری نقطے کے نزدیک ہیں اور اس مقام کا مرکز ان ہی سے تعلق رکھتا ہے۔

اور جب حضرت امیر کا دور ختم ہوا تو یہ عظیم القدر منصب بالترتیب حضرات حسین کے سپرد ہوا، اور ان کے بعد وہی منصب ائمہ اثناعشرہ میں سے ہر ایک کو ترتیب وار اور تفصیل سے مقرر ہوا اور ان بزرگوں کے زمانہ میں اور اسی طرح ان کے انتقال کے بعد جس کو بھی فیض و ہدایت ملی، ان بزرگوں کے

ذریعے اور حیولت سے ملی۔ اگرچہ وہ اقطاب و نجباء وقت ہی کیوں نہ ہوں، سب کے لطائف و ماموئی یہی بزرگ ہیں۔ کیونکہ اطراف کو اپنے مرکز کے ساتھ الحاق کرنا لازمی ہے یعنی اس کے بغیر چارہ نہیں۔ یہاں تک کہ نوبت حضرت شیخ عبدالقادر جیلانی قدرہ تک پہنچی۔

جب اس بزرگوار تک نوبت پہنچی تو منصب مذکور آپ کے سپرد ہوا اور ائمہ مذکورین اور حضرت شیخ کے درمیان کوئی بھی اس مرکز پر مشہور نہیں ہوا۔ اس راہ میں فیوض و برکات کا وصول جس کو بھی ہوا، خواہ وہ اقطاب و نجباء ہوں، آپ کے واسطے ہی سے مفہوم ہوتا ہے۔ کیونکہ یہ مرکز ان کے علاوہ اور کسی کو میسر نہیں ہوا (۱۱)۔ یہی وجہ ہے کہ آپ نے فرمایا ہے۔

أَفَلَتْ شُمُوسُ الْأَوَّلِينَ وَشَمْسُنَا
أَبَدًا عَلَى أَفْقِ الْعُلَى لَا تَغْرُبُ

پہلے لوگوں کے سورج غروب ہو گئے اور ہمارا سورج ہمیشہ بلندی کے کناروں پر رہے گا اور وہ کبھی غروب نہ ہوگا۔

شمس سے مراد فیضانِ ہدایت و ارشاد کا آفتاب ہے اور اس کے غروب ہونے کا مطلب فیضانِ مذکور کا عدم ہے۔ اور جب شیخ کے وجود سے وہ معاملہ جو

(۱۱) مکتوبات امام ربانی مترجم مولانا سعید احمد نقشبندی

سوال: یہ حکم مجدد الف ثانی سے لوث جاتا ہے کیونکہ مجدد الف ثانی کے بیان میں جلد ثانی کے ایک مکتوب میں درج ہوا ہے کہ جو کچھ بھی فیض کی قسم سے اس مدت میں امتوں کو پہنچتا ہے، وہ انہی سے ہوتا ہے اگرچہ وہ اقطاب و اوتاد ہوں یا نجباء و بدلاء وقت۔

جواب: میں کہتا ہوں کہ مجدد الف ثانی اس مقام میں حضرت شیخ کے نائب مناب ہیں اور شیخ کی نیابت ہی سے یہ معاملہ ان (مجدد الف ثانی) سے وابستہ ہے جیسا کہ کہا ہے نُورُ الْقَمَرِ مُسْتَفَادٌ مِّنْ نُورِ الشَّمْسِ چاند کا نور سورج کے نور سے مستفاد ہے۔ لہذا کوئی

استعمال و اشکال نہ رہا۔

پہلے لوگوں سے تعلق رکھتا تھا، مقرر ہوا اور رشد ہدایت کے وصول کا واسطہ ہوئے جیسا ان سے پہلے بزرگ تھے اور پھر یہ بھی ہے کہ جب تک فیض کے توسط کا معاملہ قائم ہے، ان ہی کے وسیلہ سے ہے۔ تو لازماً درست ہوا کہ

أَفَلَتُ شُمُوسُ الْأُولَيْنِ وَشَمْسُنَا
أَبَدًا عَلَيَّ أَفْقِ الْعُلَى لَا تَغْرُبُ
آپ کا فرمان بجا ہے۔

فرمان مجدد الف ثانی مذکورہ حقیقت کو ذرا اختصار کے ساتھ حضرت مجدد الف ثانی قدس سرہ نے اپنے رسالہ مکاشفات غیبیہ میں بھی بیان فرمایا ہے۔ فرماتے ہیں۔

”باید دانست کہ واصلان ذات ازیں بزرگواراں کہ بہ افراد ملقب اندو اکابر صحابہ وائمہ اثنا عشر از اہل بیت رضوان اللہ تعالیٰ علیہم اجمعین بایں دولت فائض اندواز اکابر اولیاء اللہ قطب غوث الثقلین قطب ربانی محی الدین شیخ عبدالقادر جیلانی است قدس اللہ تعالیٰ سرہ الاقدس بایں دولت ممتاز اندو دریں مقام شان خاص دارند کہ اولیاء دیگر از ان خصوصیت قلیل النصیب اند، ہمیں امتیاز فضلے باعث علوشان ایثاں شدہ است۔ فرمودہ اند قَدِمْتُ هَذِهِ عَلَيَّ رَقَبَةً كُتِلَ وَلِيَ اللَّهُ أَرْجُوہ دیگر اں را ہم فضائل و کمالات بسیار است، اما قرب ایثاں بآں خصوصیت از ہمہ زیادہ تراست در عروج بآں کیفیت کسے بہ ایثاں نمی رسد، باصحاب وائمہ اثنا عشر دریں باب شارک اند۔ ذَلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ“ (۱۲)

حضرت امام ربانی مجدد الف ثانی قدس سرہ الہی اپنے روحانی مدارج اور مراتب عالیہ اور ان کی کیفیت حصول کا تذکرہ کرتے ہوئے فرماتے ہیں۔

”وازانجا بمقامات اصل ترقی ارزنی فرمودہ باصل الاصول رسانید دریں عروج در مقامات اصل ست مدد از روحانیت حضرت غوث اعظم محی الدین شیخ عبدالقادر قدس اللہ تعالیٰ سرہ الاقدس و بقوت تصرف از آن مقامات گزرنیدہ باصل الاصول گردانیدند۔“ (۱۳)

یاد رہے کہ اصل الاصول روحانیت کی دنیا میں وہ مقام ہے جو حضرت مجدد الف ثانی کی تصریح کے مطابق اقل قلیل حضرات کو نصیب ہوتا ہے، اور یہ مقام قریب نبوت کی ہدایت و راہنمائی سے حاصل ہوتا ہے۔

افضلیت غوث اعظم حضور غوث الثقلین قدس سرہ کے ارشاد قدسی ہذہ علی رقبۃ کُلِّ ولسی اللہ کی تشریح و تائید میں اکثر اولیاء کاملین نے اس امر پر اتفاق کیا ہے کہ وہ حضرات جن کی افضلیت منصوص ہے، (یعنی حضرات صحابہ اور اہل بیت رضوان اللہ تعالیٰ علیہم) ان کے سوا سب زمانوں کے اولیاء کرام، معاصرین، اولین و آخرین سب کے سب آپ کے فیض یافتہ ہیں اور سب ہی آپ کے تابع ہیں۔ مگر بعض حضرات نے اس سے اختلاف کرتے ہوئے آپ کی افضلیت صرف آپ کے زمانہ کے اولیاء پر مانی ہے اور بعض حضرات نے معاصرین اور آخرین پر آپ کا تفوق تسلیم کیا ہے مگر اولین پر نہیں۔

رسالہ رموز خمریہ یعنی شرح قصیدہ غوثیہ تالیف حضرت عارف کامل کلانوری رحمہ اللہ علیہ کے شروع میں بطور پیش لفظ ناشر نے حضرت شاہ حبیب اللہ چشتی کے حوالہ سے

حضور غوث اعظم کے کلام الہامی قَدَمِيْ هَذِهِ عَلَي رَقَبَةِ كُلِّ وَلِيِّ اللّٰهِ كِبَابِت لکھا ہے۔

حضرت شاہ حبیب اللہ چشتی کہ حال کمالات شان از کتاب آثار الکرام وغیرہ ظاہر است در مناقب الاولیاء فرمودہ

سوال: از کلام الہامی قَدَمِيْ هَذِهِ عَلَي رَقَبَةِ كُلِّ وَلِيِّ اللّٰهِ مراد اولیاء ہمہ عصر اند یا اولیاء ہم عصر؟

جواب: مشہور آں است کہ مراد اولیاء ہمہ عصر اند اما شیخ احمد صاحب نقشبندی گفتہ کہ ایں حکم مخصوص بہ اولیاء آں وقت است اولیاء ما تقدم و ما تاخر ازیں حکم خارج اند چنانچہ از کلام جناب شیخ حماد معلوم می شود کہ قدم در وقت او برگردن ہمہ اولیاء خواهد بود و ہم چنان از کلام غوثی کہ در بغداد بود و ایں فقیر (شاہ حبیب اللہ چشتی) می گوید ہر گاہ کہ غوث اعظم از حق سبحانہ بہ تکلم ایں کلام مامور گشت و تکلم نمود از اں وقت ہر کہ داخل ولایت است مندرج است تحت ایں کلام، چنانچہ بھیرار اہب وغیرہ از علوشاں جناب پیغمبر خدا ﷺ خبر دارد کہ در وقت او کفر ذلیل گردد و ادیان دیگر نسخ پذیرد، مراد از اں یک وقت مخصوص نیست بلکہ از وقت نزول امر الہی تا قیامت وقت اوست و بالفرض اگر اولیاء آں عصر مراد داشته شود یقینی است کہ اولیاء آں عصر پیران اولیاء ما تاخر شدند، ہر گاہ پیران منقاد شدند گردن نہاد بطریق اولی و کلام شیخ حماد وغیرہ باوجود آنکہ دلالت بر نفی ما تقدم و ما تاخر نمی کنند ناخ کلام الہی نمی تواند بود۔“ (۱۳)

☆ حضرت شیخ آدم نوری (م ۱۰۵۳ھ) قدس سرہ نے خلاصۃ المعارف و نکات الاسرار میں وہی کچھ فرمایا ہے جو ان کے شیخ و مرشد ارشد امام ربانی قدس سرہ الہی نے بیان فرمایا ہے۔

☆ سلسلہ عالیہ نقشبندیہ مجددیہ کے فاضل اجل حضرت شاہ فقیر اللہ علوی شکار پوری رحمہ اللہ علیہ (م ۱۹۵ھ) نے اس حقیقت کو یوں بیان فرمایا ہے۔

”پس ثابت شد حکم کشفاً قطعاً بر ثبوت قدم مبارک برفوق رقاب جمیع اولیائے کرام اولیٰین و آخرین قدس اللہ تعالیٰ سرارہم و از جمیع ما ذکر دانستہ باشی“

کشفی شہادت سرخیل سلسلہ نقشبندیہ حضرت مولانا عبدالرحمن جامی قدس سرہ الہی (م ۵۹۸ھ) نے اس سلسلے میں متعدد بزرگوں کے کشف نقل فرمائے ہیں۔ ان میں سے ایک بزرگ کی کشفی شہادت ملاحظہ ہو۔

”شیخ ابوسعید قیلوی گفتہ کہ چون شیخ عبدالقادر گفت قَدَمِیْ هَذِهِ عَلَی رَقَبَةِ کُلِّ وَلِیِّ اللّٰهِ حضرت حق سبحانہ و تعالیٰ بردل وے تجلی کرو و رسول اللہ ﷺ بردست طائفہ از ملائکہ مقربین بکھڑ اولیاء متقدمین و متاخرین کہ آنجا حاضر بودند، احياء باجساد خود و اموات بارواح خود خلعتے دروے پوشانند و ملائکہ درجال غیب مجلس ویرا در میان گرفتہ بودند و صفہا در ہواز ایستادہ بوند، بروے زمین بیچ دلی نماند مگر کہ گرون خود را پست کرد و بعضے گفتہ اند کہ یک کس از عجم تواضع نہ کرد و حال از متواری شد۔“

اسی حقیقت کو حضرت شاہ ابوالمعالی قادری قدس سرہ نے اپنی فارسی کتاب تحفہ قادریہ میں بیان کیا ہے، اس کتاب کا اردو ترجمہ مولانا محمد باقر نقشبندی مجددی ڈیٹر یا لوی ٹم لاهوری نے سیرت الغوث کے نام سے کیا ہے۔ (۱۵)

فرمان شاہ ولی اللہ حضرت شاہ ولی اللہ محدث دہلوی نقشبندی (م ۱۷۷۱ھ) سلسلہ قادریہ

اور حضور غوث اعظم رضی اللہ تعالیٰ عنہ کی فضیلت کو اپنے مخصوص انداز میں بیان کرتے ہیں۔

”در اولیاء امت و صحاب طرق اقوی کے کہ بعد تمام راہ جذب با کدہ وجوہ باصل این نسبت میل کرده است و در انجا بوجہ اتم قدم زده است حضرت شیخ محی الدین عبدالقادر جیلانی اندو لہذا گفته اند کہ ایشان در قبر خود مثل اعیاء تصرف می کند۔“ (۱۶)

اولیاء امت اور ارباب سلاسل میں سے جو راہ جذب کی تکمیل کے بعد خود اس نسبت (اویسیہ) کی طرف سب سے زیادہ مائل اور اس مرتبہ پر بدرجہ اتم فائز ہوئے ہیں وہ حضرت شیخ محی الدین عبدالقادر جیلانی ہیں۔ اس لئے (مشائخ) نے کہا ہے کہ وہ اپنی قبر میں زندوں کی طرح تصرف فرماتے ہیں۔

سلسلہ عالیہ قادریہ شاہ ولی اللہ لکھتے ہیں۔

لَقَدْ فَهِمَ لِلطَّرِيقَةِ الْقَادِرِيَّةِ وَالنَّقْشَبَنْدِيَّةِ وَالْجِشْتِيَّةِ خَاصِيَّةً عَلَى حَدِيثِهَا فَالْقَادِرِيَّةُ قَرِيبَةٌ مِنَ الْاَوَيْسِيَّةِ وَالرُّوحَانِيَّةِ وَاِنْ كَانَ التَّعْلِيمُ مِنَ الشَّيْخِ ظَاهِرًا وَلَهَا قَدَمٌ فِي الْاِرْتِبَاطِ بِالشُّيُوخِ وَتَوَجُّهُ الْمَشَائِخِ اِلَى الطَّالِبِ لَيْسَتْ لِغَيْرِهَا وَذَلِكَ ظَاهِرًا لِأَنَّ الشَّيْخَ عَبْدَ الْقَادِرِ لَهُ شُعْبَةٌ مِنَ السَّرِيَانِ فِي الْعَالَمِ وَذَلِكَ أَنَّهُ لَمَامَاتٌ صَارَ بِهَيْئَةِ الْمَلَأِ الْأَعْلَى وَالطَّبَعُ فِيهِ الْوُجُودُ السَّارِي فِي الْعَالَمِ كُلِّهِ فَحَصَلَ مِنْ هَذَا الْوُجُوهِ رُوحٌ فِي طَرِيقَتِهِ. (۱۷)

سلسلہ قادریہ نقشبندیہ اور چشتیہ کی الگ الگ خاصیت سمجھی گئی ہے۔ سلسلہ قادریہ میں اگرچہ تعلیم بظاہر شیخ ہی سے ہوتی ہے، تاہم یہ سلسلہ، طریقہ اویسیہ

(۱۶) ہمعات (قاری) از شاہ ولی اللہ، ص ۶۱ بحوالہ فضیلت غوث اعظم از حکیم محمد موسیٰ امرتسری، لاہور

(۱۷) تہہمات الہیہ بحوالہ فضیلت غوث اعظم از حکیم محمد موسیٰ امرتسری، لاہور

طالب کی طرف اس قدر ہوتی ہے کہ دوسرے سلاسل میں نہیں پائی جاتی، اور یہ امر ظاہر و عیاں ہے۔ اس کی وجہ یہ ہے کہ شیخ عبدالقادر جیلانی قدس سرہ کو عالم میں اثر و نفوذ کا ایک خاص مقام حاصل ہے۔ اس لئے کہ انہیں وصال کے بعد ملأء اعلیٰ کی ہیئت حاصل ہو گئی ہے، اور ان میں وہ وجود منعکس ہو گیا ہے جو تمام عالم میں جاری و ساری ہے۔ لہذا ان کے طریقے (سلسلہ قادریہ) میں ایک خاص روح اور زندگی پیدا ہو گئی ہے۔

☆ شاہ فقیر اللہ علوی نقشبندی شکار پوری سلسلہ نے قادریہ اور قادریوں کے بارے میں نہایت مفید ہدایت لکھی ہیں، فرماتے ہیں۔

”فضل طریقہ قادریہ بر جمیع طرق فضل تابعان او بر تابعان جمیع طرق، چہ فضل متبوع است وَقَدْ قَالَ اللهُ تَعَالَى كُنْتُمْ خَيْرَ أُمَّةٍ أُخْرِجَتْ لِلنَّاسِ وَازِينَ جَاظَاهِرْ كَرْدِيدِكُمْ مَرِيدِ طَرِيقَةٍ عَلَيْهِ قَادِرِيَةٌ رَابَا وَجُودِ مَرشِدِ قَادِرِيَةٍ نَشَائِدِكُمْ كَرَادِهِ اسْتِفَادِهِ اَزْ طَرِيقِ دِيْكَرِ كَنْدِ چہ اصحاب طرق دیگر توسط جناب ایٹال فتح باب می یابند اگر چہ اقطاب وقت و نجباء ساعمت باشند پس اصحاب طرق دیگر اگر استفادہ از طریقہ علیہ قادریہ نمایند در حق ایٹال سبب مزید فیض خواہد بود۔ (۱۸)

خلاصہ یہ کہ سلسلہ قادریہ کو سب سلسلوں پر فضیلت حاصل ہے، اور اس سلسلے کے مریدین دیگر سلاسل کے مریدین پر فوقیت رکھتے ہیں۔ اس لئے کہ تابع کی فضیلت متبوع کے سبب ہے۔ اللہ تعالیٰ فرماتا ہے كُنْتُمْ خَيْرَ أُمَّةٍ أُخْرِجَتْ لِلنَّاسِ تم بہتر ہو ان سب امتوں میں سے جو لوگوں میں ظاہر ہوئیں۔ سلسلہ قادریہ

روحانیہ کا مظہر ہے۔ اس سلسلہ میں مشائخ کے ساتھ تعلق اور مشائخ کی توجہ

کے مرد کے لئے نامناسب ہے کہ وہ کسی اور سلسلہ کے پیر سے روحانی استفادہ کرے۔ اس لئے کہ تمام سلاسل کے مشائخ حضور غوث پاک رضی اللہ تعالیٰ عنہ کے وسیلے سے فیض یاب ہوتے ہیں، اور اول و آخر ان ہی کے طفیل ان پر در معرفت و اہوتا ہے، اگرچہ وہ اقطاب و نجباء وقت ہوں۔ ہاں دیگر سلاسل کے مریدین کا سلسلہ قادریہ کے مشائخ سے استفادہ ان کے لئے فیض کی زیادتی کا موجب ہوتا ہے۔

☆ حضرت شاہ ابوالمعالی قادری قدس سرہ تھہ قادریہ میں اسی حقیقت کو اپنے انداز میں بیان کرتے ہیں۔

شیخ ابوالبرکات موصلی سے منقول ہے۔ وہ فرماتے ہیں کہ میں نے اپنے چچا شیخ عدی بن مسافر سے سنا کہ وہ فرماتے تھے، کہ جو کوئی مشائخ کرام کے مریدوں سے مجھ سے خرقہ لینے کی آرزو کرے تو اس کو پہنا دوں، مگر شیخ عبدالقادر رحمۃ اللہ علیہ کے مریدوں کے نہیں پہنا سکتا۔ کیونکہ وہ رحمت بے نہایت اور عنایت بے غایت کے دریا میں غرق ہیں۔ ان کو کسی چیز کی ضرورت نہیں، وہ کیوں کسی کی طرف التفاف کریں۔ کیونکہ کوئی سمندر کو چھوڑ کر حوض کی طرف نہیں آتا۔

ہر کہ در جنت عدن است گلستاں چہ کند (۱۹)

منصب غوث اعظم فاضل بریلوی کی نظر میں **نائب غوث الوری امام احمد قادری بریلوی (م**
 ۱۳۴۰ھ) نے مخدوم و مطاع عالم حضور غوث اعظم قدس سرہ کے منصب رفیع کو اپنی متعدد تصانیف

میں بڑی شرح و بسط سے بیان کیا ہے۔

بصورت نظم نظم کی صورت میں آپ کے چند کلمات پڑھئے اور عظمت قادریت کے جلوے ملاحظہ کیجئے۔

تکمیل منزل است عبد القادر
خود ختم و خود اولست عبد القادر
ناید بخلق بدیل عبد القادر
عبد القادر مثیل عبد القادر
فاروق نمط حکیم عبد القادر
در رنگ علی علیم عبد القادر

تزیل مکمل ست عبد القادر
کس نیست جز ادر و کنارا میں سیر
نامدز سلف عدیل عبد القادر
مشش گراز اہل قرب جوئی گوئی
صدیق صفت حلیم عبد القادر
مانند غنی کریم عبد القادر

☆☆

☆☆

تیری لوشع ہر محفل ہے یا غوث
قلمرو میں حرم تاحل ہے یا غوث
تو شیخ عالی و سافل ہے یا غوث
بفضلہ افضل و فاضل ہے یا غوث
بس آگے قادری منزل ہے یا غوث
وہ طبقہ مجملًا فاضل ہے یا غوث
ہر ایک تیری طرف مائل ہے یا غوث
وہاں خاطمی جو متبدل ہے یا غوث
بحکم اولیاء باطل ہے یا غوث

بخارا و عراق و چشت و جمیر
تیری جاگیر میں ہے شرق تا غرب
ملک کے کچھ بشر کے کچھ جن کے ہیں پیر
تیری عزت ، تیری رفعت ، تیرا فضل
صحابیت ہوئی پھر تابعیت
ہزاروں تابعی سے تو فزوں ہاں
یہ چشتی ، سہروردی ، نقشبندی
انہیں تو قادری بیعت ہے تجدید
مشائخ میں کسی کو تجھ پہ تفضیل

☆☆

☆☆

سورج اگلوں کے چمکے تھے چمک کر ڈوبے
جو ولی قبل تھے یا بعد ہوئے یا ہوں گے
مزرع چشت و بخارا و عراق و اجمیر
حکم نافذ ہے تیرا، خامہ تیرا، سیف تیری
تجھ سے اور دہر کے اقطاب سے نسبت کیسی
سارے اقطاب جہاں کرتے ہیں کعبہ کا طواف
صف ہر شجرہ میں ہوتی ہے سلامی تیری
کس گلستان کو نہیں فصل بہاری سے نیاز
نہیں کس چاند کی منزل میں تیرا جلوہ نور

افق نور پہ ہے مہر ہمیشہ تیرا
ہاں اصیل ایک نواسخ رہے گا تیرا
کونسی کشت پر برسا نہیں جھالا تیرا
دم میں جو چاہے کرے دور ہے شاہا تیرا
قطب خود کون ہے، خادم تیرا چیلہ تیرا
کعبہ کرتا ہے طواف در والا تیرا
شاخیں جھک جھک کے بجالاتی ہیں حجرا تیرا
کون سے سلسلہ میں فیض نہ آیا تیرا
نہیں کس آئینہ کے گھر میں اوجالا تیرا

☆☆.....☆☆

بصورت نشر محبت سنت جناب حاجی اسماعیل میاں صدیقی واڑی نے جنوبی افریقہ کے مقام
بھونٹا بھوٹی برٹش باسولٹو لینڈ سے متعدد بار دارالافتاء بریلی میں سوالات روانہ کئے، جن کے
جوابات امام احمد رضا قادری قدس سرہ نے لکھ کر روانہ کئے۔ ایک سوال کے جواب میں امام احمد
رضا قادری قدس سرہ لکھتے ہیں۔

”حضور پر نور سیدنا غوث اعظم رضی اللہ عنہ حضور اقدس و انور سید عالم ﷺ کے
وارث کامل و نائب تام و آئینہ ذات ہیں کہ حضور پر نور ﷺ مع اپنی جمیع صفات
جمال و کمال و افضال کے ان میں متجلی ہیں۔ جس طرح ذات عزت احدیت
مع جملہ صفات و نعمت جلال آئینہ محمدی ﷺ میں تجلی فرما ہے۔“ (۲۰)

☆ طلب و سبیلہ سنتِ جمیلہ ہے۔ اس بارے میں حضرت مرزا مظہر جان جاناں قدس سرہ کے حوالہ سے لکھتے ہیں۔

”جناب مرزا مظہر جان جاناں صاحب (۲۱) اپنے ملفوظات میں فرماتے ہیں۔
 ”الفتاویٰ غوث الثقلین بحال متوسلان طریقہ علیہ ایساں بسیار معلوم شد باہج
 کس از اہل این طریقہ ملاقات نشد کہ توجہ مبارک آنحضرت بحالش مبذول
 نیست“ (۲۲)

☆ قصیدہ غوثیہ کی فصاحت و بلاغت بیان کرتے ہوئے امام احمد رضا قدس سرہ نے غوثِ اعظم کے مدارج علیہ کا ذکر یوں فرمایا۔

”بالجملہ ہمارے حضور پر نور رضی اللہ تعالیٰ عنہ امام الفریقین و نظام المطریقین و سرور اصحاب
 حضور و تمکین و وارث اکمل حضور سید المرسلین ہیں، سلی اللہ تعالیٰ علیہم و علیٰ آئینہم و علیٰ ہر ماہک و سلم، و لہذا
 رب عزوجل نے حضور کو شطیحاتِ سکر سے محفوظ رکھا اور حضور کے اقوال و احوال
 و اعمال سب کو احیائے ملت و اقصائے سنت کا مرتبہ بخشا۔ نہیں کہتے جب تک
 کہلوئے نہ جائیں اور نہیں کرتے جب تک اذن نہ پائیں رضی اللہ تعالیٰ
 عنہ و ارضاہ و حشرنا فی زمرة من تبعہ و والہ امین۔ بایں ہمہ وہ تجلیات
 عظیمہ و اراداتِ جسیمہ جن کا عشرِ عشر اوروں کو بے خود و آشفقہ و از خود رفتہ کر دے،
 جب بحمد اللہ یہاں کمالِ تمکین و غایت و قار و تسکین کے سوا کچھ اثر نہیں ڈالتیں۔“ (۲۳)

(۲۱) وہابیہ کے امام اظہار الفہم علیہ دہلوی کے نسبتاً و علما دادا اور طریقہ پر دادا، شاہ ولی اللہ صاحب ان کو قیم طریقہ احمد
 ددائی سنت نبویہ لکھتے ہیں۔ فرماتے ہیں..... ہندو عرب ولایت میں ایسا بیج کتاب و سنت نہیں بلکہ سلف میں بھی کم ہوئے

(۲۲) اسدیۃ الایقینہ فی فتاویٰ افریقہ، مطبوعہ کان پور۔ ص ۱۲۲

(۲۳) الزمرۃ القرینی فی الذب عن الخریہ، مصنفہ امام احمد رضا، مطبوعہ نوری کتب خانہ لاہور، ص ۳۰

شجرہ نسب امام الفریقین، موضح الطریقین، معلم الطرفین، غوث الثقلین، کریم الحدیث حسی حسین

سید ہیں، والد ماجد کی طرف سے شجرہ نسب یوں ہے۔

”سید محی الدین عبدالقادر بن سید موسیٰ جنگلی دوست بن سید عبداللہ بن سید یحییٰ
بن سید محمد بن سید داؤد بن سید موسیٰ ثانی بن سید عبداللہ بن سید موسیٰ جون سید
عبداللہ محض بن سید امام حسن ثنی بن سید امام حسن بن سید ناعلیٰ ابن ابی طالب۔
والدہ ماجدہ کی جہت سے شجرہ نسب یوں ہے۔

سید محی الدین عبدالقادر بن امتہ الجبار ام الخیر فاطمہ بنت سید ابو عبداللہ صومعی
بن سید ابو جمال الدین محمد بن سید محمود بن سید ابو العطاء بن سید کمال الدین عیسیٰ
بن سید ابو علاء الدین محمد جواد بن سید علی رضا بن امام موسیٰ کاظم بن سید امام
جعفر صادق بن سید امام محمد باقر بن سید امام زین العابدین بن سید الشہداء ابو
عبداللہ امام حسین بن سید ناعلیٰ بن ابی طالب۔“ (۲۳)

برکات اسماء اجداد صحاح ستہ کی مشہور کتاب ابن ماجہ میں ایک حدیث کی سند یوں ہے۔

”حَدَّثَنَا سَهْلُ بْنُ أَبِي سَهْلٍ وَمُحَمَّدُ بْنُ إِسْمَاعِيلَ قَالَ حَدَّثَنَا عَبْدُ السَّلَامِ بْنُ صَالِحِ
أَبُو الصَّلْتِ الْهَرَوِيُّ حَدَّثَنَا عَلِيُّ بْنُ مُوسَى رَضِيَ عَنْ أَبِيهِ عَنْ جَعْفَرِ بْنِ مُحَمَّدٍ عَنْ
أَبِيهِ عَنْ عَلِيِّ بْنِ الْحُسَيْنِ عَنْ أَبِيهِ عَنْ عَلِيِّ بْنِ أَبِي طَالِبٍ قَالَ قَالَ رَسُولُ اللَّهِ ﷺ.

حدیث بیان کرنے کے بعد حدیث کا ایک راوی اس حدیث کی سند کی ایک خوبی بیان کرتا ہے۔

قَالَ أَبُو الصَّلْتِ لَوْ قُرِئَ هَذَا الْإِسْنَادُ عَلَيَّ مَجْنُونٍ لَبِرًّا

ابو الصلت نے بیان کیا کہ اگر اس سند کو مجنون پر پڑھ کر دم کیا جائے تو یقیناً اسے شفا مل جائے۔

حسن اتفاق کہ یہ سند حدیث حضور غوث اعظم کا شجرہ نسب ہے۔ گویا یہ شجرہ طیبہ
مریضوں کے لئے شفا کا پیام ہے۔ اس شجرہ نسب کو سلسلۃ الذہب کہنا زیادہ موزوں ہوگا۔

اولاد و امجاد جس طرح حضور غوث الوریٰ کے آباؤ اجداد کا ایک ایک فرد شریعت و طریقت کا جامع اور عرفان الہیہ اور اسرار کونیہ میں یکتا تھا۔ اسی طرح آپ کی اولاد امجاد کا ایک ایک فرد شریعت و طریقت کا جامع اور عرفان الہیہ اور اسرار کونیہ میں مقتداً زمانہ ہے۔ آپ کی اولاد و امجاد، پوتوں، نواسوں نے فقہ، حدیث، تفسیر اور دیگر علوم دینیہ آپ سے حاصل کیا۔ یہ حضرات بزم علوم کے چراغ بنے، زینت افتاء اور محفلِ وعظ کی رونق ان سے قائم رہی۔ اسی طرح بزم عرفان میں قدوة الاصفیاء اکالمیلین تھے، عرفانے ان سے اکتساب فیض کیا۔

علم و فضل غوث الوریٰ نے حدیث، فقہ، تفسیر اور دیگر علوم کے حصول میں اپنی عمر عزیز کا ایک وافر حصہ صرف فرمایا۔ خود ارشاد فرماتے ہیں۔

دَرَسْتُ الْعِلْمَ حَتَّى صِرْتُ قُطْبًا
وَنَلْتُ السَّعْدَ مِنْ مَوْلَى الْمَوَالِي

حضرت شاہ ابوالعالی قادری تدریس فرماتے ہیں۔

”۵۲۸ھ سے ۵۶۱ھ تک تینتیس برس مسند تدریس اور افتاء کو زینت بخشی، تیرہ علوم میں کلام کرتے تھے اور اپنے مدرسہ میں تفسیر و حدیث و مذہب و خلاف و اصول و نحو پڑھایا کرتے تھے، اور نماز ظہر کے بعد خود قرآن شریف پڑھا کرتے تھے۔ عراق اور اطراف سے فتاویٰ آپ کی خدمت میں آتے اور آپ پڑھتے ہی ان کا جواب لکھ دیتے۔ درستی اور سرعت جواب کو دیکھ کر علماء حیران ہوتے۔ امام شافعی اور امام احمد بن حنبل کے مسلک پر فتویٰ دیتے۔“ (۲۵)

بلکہ ملا علی قاری کی تفسیر نے اپنے رسالہ نزہتہ الخاطر الفاطر میں لکھا ہے کہ آپ اصل میں حنبلی المذہب تھے۔ لیکن اپنے زمانہ میں چاروں مذاہبوں میں فتویٰ دیا کرتے تھے۔ (۲۶)

علماء کا ایک عظیم گروہ آپ سے شرف تلمذ رکھتا ہے۔ ملا علی قاری نے مزید لکھا ہے کہ آپ کے زمانے میں کوئی شخص بھی علو نسب اور شرف عبادت و علم میں آپ کا ہم سر نہ تھا۔ (۲۷)

آپ کی بہت سی مصنفات آپ کے ذوق علم و عرفان پر شاہد ہیں۔ آپ کی مجلس وعظ میں سینکڑوں علماء قلم دان لے کر حاضر رہتے تاکہ آپ کے ارشادات و افادات کو قلم بند کر لیں۔

تاریخ تاتار رجب الآخر ۱۰۶۱ھ میں حضور غوث اعظم تدرہ کے وصال کے بعد آپ کی اولاد امجاد آپ کی مسند رشد و ہدایت کی وارث بنی، بغداد، عراق اور عالم اسلام میں ان کی برکت سے شریعت و حقیقت کے گلستان میں بہار رہی تا آنکہ ۱۰۵۶ھ میں تاتار نے بغداد پر حملہ کیا۔ تاتار کا یہ حملہ عالم اسلام پر ایک ایسی بلا تھی، جس سے بڑی مصیبت اسلام پر کبھی نہ آئی۔

☆ علامہ سیوطی نے اس بارے میں اپنے تاثرات یوں بیان کئے ہیں۔

وَكَانَتْ بَلِيَّةً لَمْ يُصَبِّ الْإِسْلَامَ مِثْلَهَا (۲۸)

تاتار نے اسلام اور عالم اسلام کی عارت میں جو کچھ کیا اس کو علامہ مذکور نے بڑے

موثر انداز میں بیان کیا ہے۔

قَالَ الْمَوْفِقُ عَبْدُ اللَّطِيفِ فِي خَبَرِ التَّاتَارِ وَهُوَ حَدِيثٌ يَأْكُلُ الْأَحَادِيثُ
وَخَبَرُ بَطْوَى الْأَخْبَارِ وَتَارِيخُ يُنْسِي التَّوَارِيخَ وَنَارِلَةٌ تُصَغِّرُ كُلَّ نَارِلَةٍ وَقَادِحَةٌ

(۲۶) محبوب الائقیانی ذکر سلطان الادیاء، اردو ترجمہ نزہتہ الخاطر الفاطر طبع لاہور (۱۹۳۱ء) پارہ دوم ص ۳

(۲۷) ایضاً ص ۳ (۲۸) تاریخ اطفالء، تالیف علامہ سیوطی، طبع جہان دہلی۔ (۱۹۱۰ء)

تُطْبِقُ الْأَرْضَ وَتَمْلُؤُهَا بَيْنَ الطُّوْلِ وَالْأَرْضِ. (۲۹)

موفق عبداللطیف نے خبر تاتار کے بارے میں بیان کیا کہ یہ ایک ایسی گفتگو ہے جس نے ہر قسم کی گفتگو کو مات کر دیا۔ یہ ایک ایسی خبر ہے جس نے ہر خبر کی بساط لپیٹ دی۔ یہ ایک ایسی تاریخ ہے جس نے ہر تاریخ کو فراموش کر دیا۔ یہ ہر مصیبت سے بڑی مصیبت ہے۔ یہ ایک ایسی وبا ہے جس نے روئے زمین کو فساد سے بھر دیا۔

عراق کی تباہی تاتاریوں کی سفاکی اور اسلام دشمنی کے باعث ایران، عراق، عالم اسلام بالخصوص عروس البلاد بغداد جو مسلمانوں کے جاہ و جلال اور علم و عرفان کا کعبہ تھا، کی بربادی تاریخ عالم اسلام کا سب سے بڑا سانحہ ہے۔ اس سانحہ کا الٹناک پہلو یہ بھی ہے کہ ہلاکوں کو سلطنت عباسیہ پر حملہ کی دعوت محقق طوسی نے دی، جو شیعہ عالم تھا، اور عباسی خلیفہ کا معتد وزیر۔ چنانچہ قاضی نور اللہ شومتری نے مجالس المؤمنین میں اس حادثہ فاجعہ کو محقق طوسی کے مفاخر میں شمار کیا ہے۔

محقق طوسی کی دعوت پر بغداد کے حملہ کا نتیجہ علامہ سیوطی نے لکھا ہے۔ حملہ کے بعد ہلاکوں نے خلیفہ، امراء، وزراء، علماء، صوفیاء کو ایک سازش کر کے جمع کیا۔ پھر ہر ایک کو نہایت بے باکی سے ظلماً شہید کر دیا۔

فَاسْتَدْعَى الْفُقَهَاءَ وَآمَائِلَ أَنْ يُحْضِرُوا الْعَقْدَ فَنَحَرَ جُؤَامِنَ بَعْدَ إِذْ فَضِرْبَتْ أَعْنَاقُهُمْ وَصَارَ كَذَلِكَ يَخْرُجُ طَائِفَةٌ بَعْدَ طَائِفَةٍ فَتَضْرِبُ أَعْنَاقَهُمْ حَتَّى قُتِلَ جَمِيعٌ مِّنْ هُنَاكَ مِنَ الْعُلَمَاءِ وَالْأَمْرَاءِ وَالْحِجَابِ الْكِبَارِ ثُمَّ مَدَّ الْحَسْرَ وَبَدَّلَ

السَّيْفِ فِي بَغْدَادَ وَاسْتَمَرَّ الْقَتْلُ فِيهَا نَحْوَ أَرْبَعِينَ يَوْمًا فَلَبَّغَ الْقَتْلَى أَكْثَرَ مِنْ أَلْفِ أَلْفِ نِسْمَةٍ وَلَمْ يُسَلِّمِ الْأَمَنِ اخْتَفَى فِي بَيْرِ أَوْقْنَاةٍ“ (۳۰)

اس نے فقہاء اور علماء کو دعوت دی کہ وہ عقد (نکاح) کی محفل میں شامل ہوں۔ یہ حضرات بغداد سے (محفل نکاح تک) باہر نکلے، تو ان سب کی گردنیں اڑادی گئیں۔ اسی طرح ایک گروہ کے بعد دوسرا گروہ آتا، ہر ایک کو قتل کیا گیا۔ یہاں تک کہ بغداد میں جس قدر علماء، امراء دربان اور بڑے لوگ تھے سب قتل ہو گئے۔ تقریباً چالیس دن تک قتل و غارت جاری رہی۔ اس طرح دس لاکھ سے زیادہ جانیں ضائع ہو گئیں۔ صرف وہی بچا جو کنوئیں یا پردہ میں چھپا رہا۔ خلیفہ کو پامال کر کے قتل کیا گیا۔

مشائخ قادریہ کی شہادت لاکھوں فضلاء، فقہاء، صوفیاء کی طرح خانوادہ حضور غوث اعظم، سلسلہ عالیہ قادریہ کے عظیم مشائخ فقیہ و محدث سید ابوالحسن فضل اللہ بن سید تاج الدین عبدالرزاق بن سید محی الدین عبدالقادر..... سید ابونصر محمد بن سید عماد الدین ابوصالح نصر (قاضی القضاة) بن سید تاج الدین عبدالرزاق قدس سرہ رحم بھی تاتاریوں کے ہاتھوں شہید ہوئے۔ (۳۱)

تاتار کے حملہ سے عالم اسلام شدید مصائب سے دوچار ہو گیا۔ یہاں تک کہ ساڑھے تین برس تک خلافت عباسیہ کا سلسلہ منقطع رہا۔ اس عرصہ میں مسلمان بغیر خلیفہ کے بے یار و مددگار رہے۔

وَكَانَ مُدَّةَ انْقِطَاعِ الْخِلَافَةِ ثَلَاثَ سِنِينَ وَنِصْفًا (۳۲)

(۳۰) تاریخ اخطفاء، تالیف علامہ سیوطی، طبع مجتہائی دہلی۔ (۱۹۱۰ء) ص ۳۲۸

(۳۱) (۱) سیرت الغوث، ص ۱۵، ۹۳ (ب) محبوب الاتقیاء، ص ۴۰.....

(۳۲) تاریخ اخطفاء، ص ۳۲۱

سلسلہ قادریہ کا فروغ سلطنت روحانی کے تاجدار سید محمدی الدین ابونصر دسوی کی شہادت (۶۵۶ھ) کے بعد ان کے اخلاف سیدنا علی اور سیدنا موسیٰ بن سیدنا علی دسوی نے شجرہ طیبہ کو نہ صرف زندہ رکھا بلکہ سلسلہ قادریہ کو اپنے جد امجد کی برکت سے عالم اسلام میں فروغ دینے میں نمایاں کردار ادا کیا۔ یہ حقیقت عیاں ہو گئی کہ اسلام کو جتنا دبانے کی کوشش کی جائے اتنا ہی یہ نکھر کر سامنے آتا ہے۔ بظاہر شاہی ساز و سامان سے عاری ان عظیم مقتدیان ملت اور رہبرایان طریقت نے دین کی بقا اور استحکام اور علم و عرفان کی تقسیم میں جلیل القدر شاہان اسلام سے بڑھ کر کام کیا، یہی وہ حضرات قدسی صفات ہیں جو نابہاں نبوت اور وارثانِ ولایت ہیں۔ ان کے دم سے کائنات کی بہار رہی ہے، اور رہے گی۔ اِنْ شَاءَ اللهُ، شَكَرَ اللهُ سَعْيَهُمْ وَكَثَّرَ فِينَا امثالَهُمْ

بخدا و مرکز قادریہ مشائخ سلسلہ قادریہ رضویہ میں سے سیدنا موسیٰ کاظم (۵۴۲ھ) سے لے کر سیدنا احمد الجیلانی (۹۲۴ھ) تک، ماسوائے سید علی رضا کے، حضرات کی زندگیاں بغداد میں گذریں، بعد وصال ان کے مزارات بغداد مقدس میں ہیں۔ تصوف نے جب سے باقاعدہ ایک فن کی شکل اختیار کی ہے، سلسلہ قادریہ کے جتنے مشائخ عظام نویں صدی ہجری تک عروس البلاد میں جلوہ افروز رہے، دوسرے سلاسل طریقت میں شاید ہی اس کی مثال مل سکے کہ اتنا طویل عرصہ کسی ایک شہر میں ان کا روحانی دار الخلافہ علی سبیل التواتر رہا ہو۔ یہی وجہ ہے کہ اہل اسلام خصوصاً متوسلین سلسلہ قادریہ کی نظروں میں بغداد مقدس کی ایک خاص عظمت ہمیشہ سے رہی ہے۔

ہندوستان میں سلسلہ قادریہ شیخ بہاء الدین رضی اللہ عنہ، (۹۲۱ھ) مدفون دولت آباد ہند کے واسطے سے سلسلہ عالیہ قادریہ رضویہ کی اشاعت برصغیر میں ہوئی۔ دہلی، کاکوری، لکھنؤ، کوڑا جہان آباد، کالپی، مارہرہ اور بریلی کے مقامات اس اعتبار سے بابرکت ہیں کہ ان میں مشائخ

قادریہ رضویہ نے علم و عرفان کی بارشیں نازل فرمائیں۔ مخلوق خدا کو واصل بخدا کیا۔ ان حضرات میں ہر ایک بزرگ خوابہ مقتداء زمانہ تھا، مگر جو عزت، شہرت اور عزت و جاہت نایب غوث الوریٰ امام احمد رضا قادری بریلوی دسرا الوریٰ کو عطا ہوئی وہ سب سے منفرد تھی۔

نایب غوث الوریٰ جس طرح دیگر سلاسل کے مریدان باصفا بھی حضور غوث اعظم دسرا سے عقیدت و محبت رکھتے ہیں، کچھ ایسا ہی امام احمد رضا دسرا کے زمانہ میں تمام سلاسل کے مقتدایانِ عظام اور ان کے مریدانِ باصفا، نایب غوث الوریٰ سے عقیدت و محبت رکھتے ہیں۔ یہ امر اس حقیقت کا بین ثبوت ہے کہ امام احمد رضا قادری برکاتی اپنے زمانہ میں نایب غوث الوریٰ رہے۔ اَلْحَمْدُ لِلّٰہِ عَلٰی اِحْسَانِہِ وَ کَرَمِہِ وَ جُودِہِ وَ نَوَالِہِ۔

تاجدار علم و عرفان نایب غوث الوریٰ امام احمد رضا..... کون؟ وہی جسے علماء عرب و عجم نے بیک زبان شیخ الاسلام و المسلمین، حجة الله على العالمین، آیت من آیت اللہ، مجدد دین و ملت، فردِ دہر، و حیدِ عصر، غوثِ زمان، قطبِ دوران اور اس طرح کے بے شمار مدائحِ جلیلہ و مناقبِ جمیلہ کا حامل تسلیم کیا ہے۔ آپ کی علمی و روحانی عظمت دیکھ کر کہنا پڑتا ہے کہ کَسْمُ نَرَاکَ الْاَوَّلُ لِلْاٰخِرِ پچھلے تو کجا، اگلوں میں سے بھی کم حضرات کو یہ عظمت نصیب ہوئی۔ سلاطین علم عرفان نے انہیں اپنا تاجدار تسلیم کیا۔

غوث اعظم رضی اللہ تعالیٰ عنہ نے دین کو از سر نو رونق عطا فرما کر محی الدین کا لقب پایا۔ آپ کی اولاد امجاد جو سلسلہ شریفہ قادریہ کے امین و وارث بنے۔ عالم اسلام کے سب سے بڑے فتنہ حملہ تار میں بھی عظمت شریعت و طریقت کے محافظ و امین رہے۔ غوث الوریٰ کی برکت سے امام احمد رضا نے بھی اپنے وقت کے فتنوں میں دین اسلام کی حفاظت فرمائی۔ فتنہ کا قلع قمع کیا، دین کو از سر نو رونق بخشی۔

خدمات جلیلہ امام احمد رضا قدس رہ کے دور کا جائزہ لیں۔ برصغیر پر مسلمانوں کی ایک ہزار سالہ حکومت کا خاتمہ ہوا۔ غاصب انگریز خود دین اسلام کا دشمن تھا۔ اس نے اسلام کے خاتمہ کے لئے دیگر دشمنان اسلام کو بھی ساتھ ملا لیا۔ یہاں تک کہ بعض صاحبان جبہ و دستار مسلم نامولویوں کو بھی ترغیب سے اپنا ہم نوا بنا لیا..... اب اسلامی امتیازات اور روحانی اقدار کو کند چھری سے ذبح کرنے کی ناپاک کوششیں تیار ہوئیں۔ عظمتِ اسلام سے مسلمانوں کو برگشتہ کرنے کی ہر ممکن کوششیں ہوئیں۔ محاربہ عظیم (۱۸۵۷ء) میں علماء، صوفیاء کی جس کثیر تعداد کو تیغ یا پابند سلاسل کیا گیا، وہ کم المیہ نہیں۔ جس طرح ہزاروں اساطین علم و عرفان نے کسمپرسی کے عالم میں جاں آفرینی کی، وہ حملہ تاتاری کی یاد تازہ کرنے کے لئے کافی ہے۔

متعدد اعتزالی، انحرافی تحریکوں نے فرقوں کا روپ دھارا، اور برسات کے مینڈکوں کی طرح یہ گمراہ و بے دین فرقے پھیلے۔ غرض ہر طرف ایک عجیب شور برپا تھا۔ مسلمان سیاسی، اقتصادی، علمی، روحانی..... ہر اعتبار سے رو بہ انحطاط تھے۔ ان کر بناک، وحشت ناک اور المناک حالات میں مسلمانوں کے لئے روشنی کے عظیم مینار کا نام امام احمد رضا قدس اللہ امر انہماک النوری ہے۔

امام احمد رضا قادری بریلوی قدس رہ نے خداداد عبقری صلاحیتوں سے ان حالات کا مقابلہ کیا۔ ہر سازش کو نہ صرف بے نقاب کیا بلکہ سازشیوں کا یہاں تک مقابلہ کیا کہ وہ اپنی موت آپ مر گئے۔ یہ تمام سازشیں طشت از بام ہو گئیں۔

اعترافِ عظمت تجرید دین کی ذمہ داری، ظاہر ہے کہ روحانی اقتدار میں رسوخ کے بغیر ادا ہونی محال ہے، یہی وجہ ہے کہ عرب و عجم کے اکابر علماء و فضلاء جن کی عظمت خود آسمان عزت کا چراغ ہے، نے آپ کو جن جلیل مدارج سے یاد فرمایا ہے وہ اس امر پر شاہد و عادل ہیں۔ اس

مقام پر ان عظیم المرتبت حضرات علماء فضلاء امت کی چند تحریرات سے صرف ان مدائح کا ذکر کیا جاتا ہے جن میں آپ کی روحانی عظمت کا تذکرہ ہے۔

☆ فخر الامثل شیخ الخطباء شیخ احمد ابوالخیر میرداد کی رحمۃ اللہ علیہ نے غوث اعظم کے نائب امام احمد رضا کے مناقب میں لکھا۔

فَهُوَ كَنْزُ الدَّقَائِقِ الْمُنتَخَبُ مِنْ خَزَائِنِ الدُّخْرَةِ وَشَمْسُ الْمَعَارِفِ الْمُشْرِقَةُ فِي
الظَّهِيرَةِ، كَشَّافٌ مُشْكَلَاتِ الْعُلُومِ فِي الظَّاهِرِ وَالْبَاطِنِ..... (۳۳)
☆ زین المشائخ علامہ سید مرزونی ابو حسین مکی رحمۃ اللہ علیہ نے لکھا۔

وَقَدْ كُنْتُ سَمِعْتُ بِجَمِيلِ ذِكْرِهِ وَعَظِيمِ قَدْرِهِ وَتَشَرَّفْتُ بِمُطَالَعَةِ بَعْضِ
مُصَنَّفَاتِهِ الَّتِي يُضِيءُ الْحَقُّ بِهَا مِنْ نُورِ مُشْكَاةِ بَحْرِ مَعَارِفِ تَنَدَفَّقُ مِنْهُ السَّائِلُ
كَأَنَّهَا رِجَالُ الْمُحَافِظِ بِتَوْفِيقِ اللَّهِ تَعَالَى عَلَى الْأَدَابِ وَالسُّنَنِ وَالْوَجِيبَاتِ
وَالْفَرَائِضِ. (۳۳)

☆ زین العلم والعملاء مولانا علی بن حسین المالکی مکی رحمۃ اللہ علیہ نے ایک طویل قصیدہ آپ کی
تصنیف مدنیف المعتمد المستند کی شان میں لکھا۔ اس میں آپ کی بابت لکھا۔

مُخِي عُلُومِ الدِّينِ أَحْمَدُ سِيرَةٍ
عَدْلُ رِضَا فِي كُلِّ نَازِلَةٍ عَوْرَتِ
مَوْلَى الْقَضَائِلِ أَحْمَدُ الْمَدْعُورِ رِضَا
خَانَ الْبَرِّيَلِيُّ مَنْ بِهِ الْخَلْقُ اهْتَدَتْ (۳۵)

(۳۳) حسام الحرمین علی مخر الکفر والین، مطبوعہ نوری کتب خانہ لاہور ص ۱۲۶

(۳۴) ایضاً ص ۱۳۶، ۱۳۵ ایضاً ص ۱۶۶ (۳۵)

☆ شیخ الدلائل صورة السعادة مولانا السيد محمد سعيد المدني رضة الله عليه في لکھا۔
فَإِذَا أَظْلَمَ لَيْلُ الشُّبْهِ أَطْلَعَ مِنْ سَمَاءِ عِلْمِهِ بَدْرًا فَصَارَتْ بِذَلِكَ مَحْفُوظَةً عَنِ
التَّغْيِيرِ وَالتَّبْدِيلِ (۳۶)

☆ ضیاء الحرمین مولانا محمد بن احمد عمر المدنی رضة الله عليه في لکھا۔
الْمُرْشِدُ الْمُحَقِّقُ الْفَهَامَةُ صَاحِبُ الْعَوَارِفِ وَالْمَنْحِ الْإِلَهِيَّةِ اللَّطَائِفِ (۳۷)
☆ امام الشافعية فخر السادات مولانا حسين بن صالح جمل اللبيل نے بغیر سابقہ تعارف کے،
امام احمد رضا کی پیشانی کو پکڑ کر فرمایا۔

إِنِّي لَا جَدُّنُورَ اللَّهُ مِنْ هَذَا الْجَبِينِ (۳۸)

اور فرمایا تیرا نام ضیاء الدین احمد ہے۔

☆ وحید العصر السيد احمد الجزازي بن السيد احمد المدني، مفتی مکیہ، مکہ معظمہ نے لکھا۔
..... فَرِيدُ الْآوَانِ وَمَنْبَعُ الْعُرْفَانِ وَمَلْحَظُ أَنْظَارِ سَيِّدٍ وَوَلِدُ عَدْنَانَ (۳۹)
☆ استاذ المدرسين سيد عمر بن مصطفى مدني رضة الله عليه في لکھا ہے۔
..... الْعَالِمُ الْفَاضِلُ الْعَامِلُ الْمَشْهُورُ بِمَحَاسِنِ الْأَخْلَاقِ وَالْقَدَمُ الرَّاسِخُ فِي
الْمَعَارِفِ (۴۰)

☆ عمدة العلماء مصطفى بن التارزي التونسي الماكي مدرس حرم نبوي رضة الله عليه في لکھا۔
الْعَارِفُ بِرَبِّهِ الدَّلَالُ عَلَيْهِ فِي كُلِّ زَمَانٍ وَمَكَانٍ الشَّيْخُ سَيِّدِي أَحْمَدُ رِضَاخَانَ (۴۱)

(۳۶) حسام الحرمین علی مخر الکفر والینین، مطبوعہ نوری کتب خانہ لاہور، ص ۲۱۲ (۳۷) ایضاً ص ۲۱۲

(۳۸) تذکرہ علماء ہند، مرتبہ مولانا رحمن علی

(۳۹) امام احمد رضا اور عالم اسلام، مرتبہ پروفیسر ڈاکٹر محمد مسعود احمد مطبوعہ کراچی (۱۳۰۳ھ) ص ۹۰

(۴۰) ایضاً ص ۹۸ (۴۱) ایضاً ص ۱۱۵

☆ قدوة الاصفیاء مولانا محمد اکیم آفندی مدرس مدرسہ سیدی خلیل دمشق الشام رحمۃ اللہ علیہ
نے لکھا۔

تَشْهَدُ لِمَوْلَانِهَا بِطَوْلِ الْبَاعِ وَسُعَةِ الْإِطْلَاعِ وَرُسُوخِ الْقَدَمِ فِي الْعُلُومِ وَالْمَعَارِفِ
النَّقْلِيَّةِ وَالْعُقْلِيَّةِ مَعَ غَيْرَةِ دِينِهِ وَحَمِيَّتِهِ عَلَى الشَّرِيْعَةِ الْمُحَمَّدِيَّةِ (۴۲)

☆ زینت المدرسین حضرت مولانا محمد سعید بن عبدالقادر النقشبندی الاستاذ الاول مدرسہ
حضرت امام اعظم بغداد نے لکھا۔

..... الْعَاضُ بِالنَّوْاجِذِ عَلَى التَّمَسُّكِ بِالسُّنَّةِ الْمُحَمَّدِيَّةِ نُحْبَةً أَهْلِ الْعِلْمِ
وَالْعُرْفَانِ مَوْلَانَا مَوْلَى الشَّيْخِ أَحْمَدَ رِضَا خَانٍ..... (۴۳)

☆ فخر العلماء حضرت مولانا علی بن احمد الحصار مدرس حرم نبوی رحمۃ اللہ علیہ نے لکھا۔

..... كَيْفَ لَا وَهِيَ مِنْ إِغَاثِ اللَّهِ الْمُسْلِمِينَ فِي هَذَا الزَّمَانِ.....

مجدد زمانہ حاضره کثیر علماء حرمین اور عالم اسلام نے نائب غوث الوری امام احمد رضا خاں
قادری کو چودہویں صدی کا مجدد تسلیم کیا ہے۔ برصغیر کے علماء و فضلاء کی کثیر تعداد نے بھی اس
امر کی تائید و توثیق فرمائی ہے۔ تجدید دین کا منصب علوم ظاہری میں رسوخ کے ساتھ اعلیٰ
روحانی مناسب کا مقتضی ہے۔ بغیر اس کے تجدید دین کا فریضہ سرانجام نہیں پاتا۔ برصغیر اور عالم
اسلام کے بے شمار حضرات نے امام احمد رضا قدس سرہ سے استفاء کئے۔ ان میں آپ کے مریدین
بھی شامل ہیں، اور وہ بھی شامل ہیں جو آپ کے سلسلہ میں بیعت کر کے منسلک نہ ہوئے۔
ظاہر ہے کہ مریدین حضرات اپنے اپنے شیخ طریقت کو عمدہ سے عمدہ کلمات سے یاد کرتے ہیں،
یہاں صرف ان حضرات کے کلمات و القابات کا ذکر دلچسپی کا باعث ہوگا، جو آپ کے سلسلہ
طریقت میں منسلک نہیں۔

(۴۲) امام احمد رضا اور عالم اسلام، مرتبہ پروفیسر ڈاکٹر محمد مسعود احمد مطبوعہ کراچی (۱۴۰۳ھ)، ص ۱۳۲

(۴۳) امام احمد رضا اور عالم اسلام، مرتبہ پروفیسر ڈاکٹر محمد مسعود احمد مطبوعہ کراچی (۱۴۰۳ھ)، ص ۱۳۷

خراج عقیدت مولوی سید محمد آصف، کانپوری نے ۱۵ شعبان ۱۹۳۹ء اور پھر ۳ رمضان ۱۹۳۹ء کو

امام احمد رضا سے استفتاء کئے، آپ کو جن القابات سے یاد کیا، ان میں چند ایک یہ ہیں.....
قبلہ کونین و کعبہ دارین محی الملتہ والدین..... (۳۳)

☆ بلند شہر (بھارت) کے محترم عبدالشکور نے قصبہ کیسر کلاں سے ۱۵ شعبان ۱۳۳۷ھ کو
ایک استفتاء میں آپ کے القاب میں لکھا۔

طریقت شعار، حقیقت آثار (۳۵)

☆ مرزا محمد اسماعیل بیگ نے ۲۳ شعبان ۱۳۳۹ھ کو اپنے استفتاء میں آپ کو لکھا۔

سرخیل کملائے دین، جنید عصر، شبلی دہر (۳۶)

☆ مولانا قاضی غلام گیلانی نے شمس آباد ضلع کیمل پور (پنجاب) سے ۱۸/۱۱/۱۳۳۱ھ
کو آپ کے بارے میں لکھا۔

حضرت مجدد الماتہ الحاضرہ، الفاضل البریلوی، غوث الانام، مجمع العلم والحلم
والاحترام، امام العلماء، و مقدم الفصلاء۔ (۳۷)

☆ اودھے پور، میواڑ، بڑا بازار سے چھپیا بخشا جی محمود نے ایک استفتاء کے سرعنوان آپ
کے بارے میں لکھا۔

بغالی خدمت، فیض درجت، غوثِ دوراں، قطب زمان، مجدد ہذا الاول،
حضرت مولانا الحاج..... (۳۸)

(۳۳) فتاویٰ رضویہ جلد ششم، مطبوعہ مبارک پور۔ ص ۱۸۰، ۴

(۳۵) فتاویٰ رضویہ، جلد ششم مطبوعہ مبارک پور ص ۱۵۹ (۳۶) ایضاً ص ۹۶

(۳۷) ایضاً ص (۳۸) فتاویٰ رضویہ جلد ہفتم، مطبوعہ مبارک پور۔ ص ۱۰۵

☆ بھر چنڈی (سندھ) سے مولانا عبدالقادری نے آپ سے استفتاء کرتے ہوئے سرعنوان لکھا۔

غیاث الاسلام والمسلمین، مجدد مآتہ حاضرہ (۳۹)

☆ مولانا سید غلام محمد نے پور بندر کا ٹھنڈا وار، میٹھی مسجد سے ایک استفتاء کے سرعنوان لکھا۔

امام العلماء المحققین، مقدم الفضلاء المدققین، جامع شریعت و طریقت (۵۰)

☆ علامہ سید شاہ محمد قائم رضوی قیتل دانا پوری بہار بھارت نے حضرت امام احمد رضا کے بارے میں لکھا۔

”حضرت امام احمد رضا خاں صاحب قدس اللہ بہ انوار طریقت سے بھی بھر پور ہیں اور آج تک آپ کا فیض جاری ہے، بلکہ حق تو یہ ہے کہ آپ مجمع البحرین ہیں یعنی شریعت و طریقت کے سنگم ہیں۔ آپ کو بیعت میرے جدا جدا سید السادات قطب العالم حضرت سید محمد کالپی قدس اللہ سرہ العزیز سے بواسطہ حضرت ماہرہ شریف حاصل تھی۔ آپ کے مریدین و متوسلین کی تعداد اللہ ہی جانے۔ آپ کی تصانیف نظم و نثر سے صاف ہے کہ آپ مقام ”فنا فی الرسول“ میں ہیں۔ میری کیا بساط کہ مناقب و محامد لکھ سکوں۔“ (۵۱)

☆ بڑودہ، گجرات سے مولانا محمد اسرار الحق دہلوی نے ۷ رجب المرجب ۱۳۱۷ھ ایک استفتاء کے سرعنوان امام احمد رضا کو خطاب کیا۔

افضل العلماء، واکمل الکملاء، آیۃ من آیات اللہ، برکتہ من برکات اللہ، مجددین،

(۳۹) فتاویٰ رضویہ جلد دوم نصف آخر، مطبوعہ نیشنل پبلسنگ پور ضلع چلی بھیت۔ ص ۳۱۵

(۵۰) فتاویٰ رضویہ جلد دوم ص ۲۷ (مطبوعہ ڈبلیو رڈ فیصل آباد)

(۵۱) انوار رضا۔ مطبوعہ لاہور، (۱۳۹۷ھ)۔ ص ۳۸۹

نائب سید المرسلین ﷺ حضرت مولانا صاحب بریلوی معظمتنا و مکرمانا دامہ اللہ المنان علی روس اہل
الایمان من الأنس والجان۔ (۵۲)

☆ صدر کراچی انجمن جمعیت الاحناف کے مولانا ابوالرضا غلام رسول نے ایک استفتاء
کے سرعنوان لکھا۔

مظہر اسرار مصطفوی، سلطان العلماء..... قدوة شیوخ الزماں..... امام الشریعت
والطریقت (۵۳)

قابل توجہ نائب غوث الوری امام احمد رضا قادری قدس سرہ کی سیرت و سوانح پر اگرچہ آپ کی شایان
شان کام نہ ہو سکا۔ بہر حال کثیر مقالہ جات اور متعدد تصانیف آپ کی سیرت و سوانح پر شائع
ہو چکی ہیں۔ بحمد اللہ تعالیٰ آپ کی سیرت و سوانح اور آپ کے کام کے بارے میں بہت سے
گوشے منور ہوئے ہیں۔ اللہ تعالیٰ ان مصنفین و مؤلفین حضرات کو جزائے خیر عطا فرمائے اور ان
کے کام میں برکت دے۔ مگر حیرت ہوتی ہے کہ چودہویں صدی کے مجدد اعظم اور نائب غوث
اعظم کی روحانیت اور طریقت و حقیقت میں آپ کے رسوخ پر ابھی بہت ہی کم لکھا گیا ہے، چونہ
ہونے کے برابر ہے۔ انتہاء یہ ہے کہ علماء و فضلاء کے مقالہ جات کا مجموعہ ”انوار رضا“ کے نام
سے ضخیم شکل میں لاہور سے شائع ہوا۔ اس سے قبل ماہنامہ المیزان بمبئی کا ایک واقع و ضخیم نمبر امام
احمد رضا کی سیرت و کردار پر شائع ہو چکا ہے۔ علماء، فضلاء اور طلباء نے اسے قبولیت کے ہاتھوں
لیا ہے۔ مگر سات سو سے زائد صفحات پر مشتمل انوار رضا میں صرف چوبیس صفحات امام احمد رضا کی
روحانیت اور تصوف کے بارے میں ہیں۔ جو یقیناً انتہائی کم ہیں۔

(۵۲) فتاویٰ رضویہ جلد دوم نصف اول، مطبوعہ قسطنطنیہ، پہلی بھیت۔ ص ۱۶۹

(۵۳) فتاویٰ رضویہ جلد سوم، ص ۷۴۵

وقت کی اہم ضرورت امام احمد رضا سلسلہ قادریہ کی ایک اہم کڑی ہیں، آپ کے خلفاء و متوسلین نے نہ صرف برصغیر میں بلکہ اقصائے عالم میں علم و عرفان کی دنیا آباد کی۔ مسلم دنیا کی اکثر آبادی میں آپ کے انوار پھیلے ہیں۔ ضرورت اس امر کی ہے کہ کوئی صاحب عرفان آپ کی حقیقی روحانی عظمت کو واضح کرے۔ اور اس سلسلہ میں آپ کے کام کو آگے بڑھائے۔ کرامات کا صدور برحق ہے۔ مگر صرف چند کرامات کا ذکر کرنا ہی کافی نہ ہوگا۔ تصوف کی زبان اور اصطلاح میں آپ کے منصب کو اجاگر کیا جائے، تاکہ عامۃ الناس پر بھی واضح ہو کہ اس دور میں غوث اعظم کے نائب اعظم امام احمد رضا قادری بریلوی قدس اللہ سرہ انور ہیں۔

زیر نظر کتاب زیر نظر کتاب کے مصنف حضرت علامہ شاہ عبدالجبار رضوی مدظلہ ہمارے شکر یہ کے مستحق ہیں کہ انہوں نے مشائخ قادریہ رضویہ کے تذکرہ کو مرتب فرما کر ایک اہم ضرورت کو پورا کیا ہے۔ جزاہ اللہ بخیر الجزاء۔

یہ فقیر قادری غفر الہادی اس کتاب کے چند صفحات پڑھ سکا ہے۔ اس دوران جو تاثرات مرتب ہوئے وہ ناظرین کی خدمت میں نہایت اختصار کے ساتھ پیش خدمت ہیں۔

☆ تذکرہ مشائخ قادریہ رضویہ میں مشائخ کرام کے حالات، خاندانی کوائف، شجرہ نسب اور شجرہ طریقت کے علاوہ ان حضرات قدسی صفات کی علمی و روحانی مساعی جلیلہ کا تذکرہ بھی ہے۔ تذکرہ کے مطالعہ سے بے شمار علمی و روحانی تالیفات سے آگاہی ہوتی ہے۔

☆ سلاطین علم اور سلاطین زمانہ کا آپس میں گہرا تعلق رہا ہے۔ اس تذکرہ سے عیاں ہوگا کہ سلاطین زمانہ اور عامۃ الناس کے اولیاء کالمیلین کے ساتھ ادب و احترام کے روابط کوئی نئی بات نہیں اور نہ ہی بدعت ہے۔ بلکہ یہ مسلمانوں کا ہمیشہ سے معمول رہا ہے اور اولیاء کا محبوب و مقبول۔

☆ متن تذکرہ اور اس کے جا بجا مفید حواشی میں بے شمار ان اولیاء کرام اور علماء عظام کا تذکرہ بھی ملتا ہے جو سلسلہ قادریہ رضویہ سے تعلق نہیں رکھتے، یہ امر حضرت مصنف مدظلہ کے وسعتِ قلب پر دال ہے۔

☆ تذکرہ کے مطالعہ کے بعد یہ حقیقت اظہر من الشمس ہو جاتی ہے کہ اولیاء کاملین علوم ظاہری کی تعلیم و تدریس میں کس درجہ انہماک سے مصروف و مشغول رہے۔ خانقاہوں کی زینت سجادہ حضرات اپنے وقتوں میں مدارس کے فخر المدرسین بھی تھے، عمدۃ المؤمنین بھی تھے اور زبدۃ العارفین بھی۔ بغیر حصول علم ظاہری، روحانی مدارج نصیب نہیں ہوتے کہ.....

بے علم نساں خدا را شناخت

یہ الگ بات ہے کہ جن محدودے چند اولیاء نے ظاہری علوم کا اکتساب باقاعدہ نہ فرمایا، تاہم جب انھیں ولایت کے مقام پر سرفراز فرمایا گیا تو علوم ظاہری بھی لدنی طور پر عطا ہو گئے، اور یہ حضرات ارشاد خداوندی وَعَلَّمْنَاهُ مِنْ لَدُنَّا عِلْمًا کے مظہر بن گئے۔

تذکرہ کے مطالعہ سے یہ تصور باطل مٹ جاتا ہے کہ علماء اور صوفیہ دو الگ اور بے تعلق جماعتیں ہیں۔ علماء ربانیین ہی صوفیاء کاملین ہیں اور صوفیاء، علماء، ان میں کبھی بعد نہ رہا ہے۔ آپ پڑھیں گے کہ علمِ جدل، علمِ مناظرہ کے باقاعدہ مصنف حضرت علامہ مولانا عبدالرشید مصنف مناظرہ رشیدیہ ایک بلند مرتبت صوفی اور سلاسل طریقت میں مجاز و ماذون تھے۔ بے شمار علماء کو آپ نے خرقہ طریقت بھی عطا فرمایا۔ یہی خلفاء آپ کے تلامذہ بھی تھے۔

نظام خانقاہی آج کے اس مادی دور میں مکاتیب، مدارس، کلیات اور جامعات کی کثرت کے باوجود انسان کو انسان بننا میسر نہیں۔ مدارس کی تعلیمات نے انسان کو درندگی کی سرحدوں کے

قریب کر دیا ہے۔ ایک مسلمان اپنے بھائی کی عزت و آبرو، مال و جان کے درپے ہے۔ محبت و ایثار کے الفاظ صرف کتابوں میں ملتے ہیں، عملی زندگی میں ان کا سراغ ناپید ہے۔ یہ سب کچھ خانقاہی نظام سے نفرت کے باعث ہے۔ یہ درست سہی کہ خانقاہی نظام میں وہ پہلی سی بات نہ رہی تاہم اس کے آثار تو موجود ہیں۔ اس کی اصلاح ممکن ہے۔ عوام الناس کے لئے تو بہر نوع اس سے اکتساب ضروری ہے۔

خدا کرے یہ تذکرہ اللہ و رسول کے نزدیک مقبول ہو اور عامۃ المسلمین، بالخصوص متوسلین سلسلہ قادریہ رضویہ کے لئے باعث خیر و برکت ہو۔

امین بحرمۃ سید المرسلین صلی اللہ علیہ و آلہ و صحبہ و حججہ و ابنہ الکریم
غوث الثقلین و بآرک و سلم

فقیر قادری محمد جلال الدین عفی عنہ

کھاریاں ضلع گجرات

۲۲ رمضان المبارک ۱۴۰۸ھ